

57 - ఏబది ఏడవ దశకము

॥ ప్రలంబాసురవధ ॥

రామసఖః క్వాపి దినే కామద! భగవన్! గతో భవాన్ విహినమ్ ।  
 సూనుభిరపి గోపానాం ధేనుభిరభిసంవృతో లసద్వేషః ॥ (57.1)

సందర్శయన్ బలాయ స్వైరం బృందావనశ్రియం విమలామ్ ।  
 కాండీరైః సహ బాలైర్భ్రాండీరకమాగతో వటం క్రీడన్ ॥ (57.2)

తావత్తావకనిధనస్పృహయాలుర్గోపమూర్తిరదయాళుః ।  
 దైత్యః ప్రలంబనామా ప్రలంబబాహుం భవంతమాపేదే ॥ (57.3)

జానన్నప్యవిజానన్నివ తేన సమం నిబద్ధసౌహార్దః ।  
 వటనికటే పటుపశుపవ్యాబద్ధం ద్వంద్వయుద్ధమారభాః ॥ (57.4)

గోపాన్ విభజ్య తన్వన్ సంఘం బలభద్రకం భవత్కమపి ।  
 త్వద్బలభీరుం దైత్యం త్వద్బలగతమన్వమన్యథా భగవన్ ॥ (57.5)

కల్పితవిజేతృవహనే సమరే పరయూథగం స్వదయితతరమ్ ।  
 శ్రీదామానమధత్థాః పరాజితో భక్తదాసతాం ప్రథయన్ ॥ (57.6)

ఏవం బహుషు విభూమన్! బాలేషు వహత్సు వాహ్యమానేషు ।

రామవిజితః ప్రలంబో జహార తం దూరతో భవద్భీత్యా ॥ (57.7)

త్వద్దూరం గమయంతం తం దృష్ట్వా హలిని విహితగరిమభరే ।

దైత్యః స్వరూపమాగాద్యద్రూపాత్ స హి బలోఽపి చకితోఽభూత్ ॥ (57.8)

ఉచ్చతయా దైత్యతనోస్త్యన్ముఖమాలోక్య దూరతో రామః ।

విగతభయో దృఢముష్ట్యా భృశదుష్టం సపది పిష్టవానేనమ్ ॥ (57.9)

హత్వా దానవవీరం ప్రాప్తం బలమాలిలింగిథ ప్రేమ్ణా ।

తావన్మిలతోర్మవయోః శిరసి కృతా పుష్పవృష్టిరమరగణైః ॥ (57.10)

ఆలంబో భువనానాం ప్రాలంబం నిధనమేవమారచయన్ ।

కాలం విహాయ సద్యో లోలంబరుచే హరే హరేః క్షేశాన్ ॥ (57.11)

॥ ఇతి ప్రలంబాసురవధ అను ఏబది ఏడవ దశకము సంపూర్ణము ॥